

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀರಂಗರಾಮಾನುಜಮಹಾದೇಶಿಕೈಃ ( ಶ್ರೀಮುಷ್ಣಂ ಆಂಡವನ್ ) ಅನುಗೃಹೀತಂ

॥ ಶ್ರೀ ಕಮಲಾಧೋದಕ ಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಕಮಲಾಧೋದಕ ಸ್ತೋತ್ರಂ ||

ವೇದಾಂತ ಲಕ್ಷ್ಮಣ ಮುನೀಂದ್ರ ಕೃಪಾತ್ತ ಬೋಧಂ  
ತತ್ಪಾದ ಯುಗ್ಮಸರಸೀರುಹ ಭೃಂಗರಾಜಂ |  
ತ್ರೈಯ್ಯಂತ ಯುಗ್ಮ ಕೃತಭೂರಿ ಪರಿಶ್ರಮಂ ತಂ  
ಶ್ರೀರಂಗಲಕ್ಷ್ಮಣ ಮುನಿಂ ಶರಣಂ ಪ್ರಪದ್ಯೇ ||

ಕಮಲಾಮಮಲಾಂಕಮನೀಯಬಲಾಂ  
ಅಬಲಾಜನತಾನತಪಾದಯುಗಾಂ |  
ಮಮಬೋಧಕರಾಂಮದಪಾಪಹರಾಂ  
ಮನವೈಹೃದಯೇಸದಯಾಂನಿತರಾಂ || 1 ||

ಸಗಣೈರ್ದುರಿತ್ಯೈರ್ವಿವಿತ್ಯೈಸ್ಸಹಿತಂ  
ಸುಗುಣೈರ್ಮಹಿತ್ಯೈರ್ವಿವಿಧೈರಹಿತಂ |  
ಕುರುಮಾಮಮಲಂಮಮಪಾಪಮುಷೀ  
ಭವಸಾಗರಜೇಭವತಾಪಹರೀ || 2 ||

ಉದಿತಾಮದಿತೇರ್ಮನಸಾನುಗತಾಂ  
ಸುರತಾಪಹರಾಂಬಹುದೋಷಮುಷೀಂ |  
ಮುದಿತಾಂಶ್ರುತಿಭಿಃಕಥಿತಾಂಮನವೈ  
ಹರಿವತ್ಸಗುಣಾಂಹರಪಾಪಹರಾಂ || 3 ||

ಕಲಿಕೇಲಿಹರೀಂಕರುಣಾಲಹರೀಂ  
ಮಲಜಾಲಹರೀಂಮಹನೀಯಮಹಾಂ |  
ಮಹಿಲಾಕುಲದೋಷಹರೀಂಮಹಿತಾಂ  
ಕಲಯೇಸತತಂಹರಿಣಾಸಹಿತಾಂ || 4 ||

ಮತಿದಾಂಗತಿದಾಂರತಿದಾಂನುತಿದಾಂ  
ಪತಿದಾಂವಿಧಿದಾಂಮಹಿತಾಂವಿಹಿತಾಂ |  
ಉಡುಪಾಧಿಪಸೋದರಕಾಂತಿಮುಖೀಂ  
ಕಲಯೇವಿಪುಲಾಂಪ್ರಬಲಾಂಸಫಲಾಂ || 5 ||

ಮಲಯಾನಿಲಶೀತಲದೃಷ್ಟಿಮತೀಂ  
ಮಧುಸೂದನಮಾನಸಹಂಸಗತಿಂ |  
ಮಿಹಿರಾರುಣಕಾಂತಿಮತೀಂಕಲಯೇ  
ಕಲಮಾರುಣಪಾದವತೀಂಯುವತೀಂ || 6 ||

ಅರುಣಾಂತರುಣಾಂವರಣೀಯಪದಾಂ  
ಕರುಣಾವರುಣಾಲಯಭೂತಮತಾಂ |  
ನಮತಾಂಸಮತಾಂವಹತೀಂಬೃಹತೀಂ  
ಅಮಿತಾತುಲವೈಭವಶಾಲಿನಿಧಿಂ || 7 ||

ಕೃಪಯಾಭರಿತಾಂನೃಪಲೋಕಹಿತಾಂ  
ನಿಖಿಲಾಗಮವೇದನುತಾಂಹಿತದಾಂ |  
ಕುಟಿಲಾಲಕಪಂಕ್ತಿಮತೀಂಬೃಹತೀಂ  
ನಿಟಿಲಾಕ್ಷಸತೀನತಪಾದಯುಗಾಂ || 8 ||

ಸರಸೀರುಹದೃಷ್ಟಿಯುತಾಂಜಯದಾಂ  
ಹರಿಣೀಮನುರಾಗಯುತಾಂಹಸತೀಂ |  
ದುರಿತಾದ್ರಿವಿಭೇದಕವೀಕ್ಷಣದಾಂ  
ಪ್ರತಿಭಾಪ್ರತಿಮಾಂಪೃಥುಲಾಂಕಲಯೇ || 9 ||

ತಪನೀಯನಿಭಾಂಮಹನೀಯಶುಭಾಂ  
ಸ್ತವನೀಯಗುಣಾಂಕಮನೀಯಕೃಪಾಂ |  
ಧನಪಾಂಘನಪಾಂಖಗಪಾಂಮಖಪಾಂ  
ಮೃಗಪಾಮೃತಪಾಂಮನವೈಗೃಹಪಾಂ || 10 ||

ವಿವಿಧೈರ್ವಿಬುಧೈರ್ನುತಿಭಿರ್ವಿನುತಾಂ  
ಸಸುಧೋದಯಜನ್ಮವತೀಂಸುಮತಿಂ |  
ಗಜನಾದವಿಬೋಧವತೀಂಜಲಜಾಂ  
ಅಜಶೂಲಿಮಹೇಂದ್ರನುತಾಂಸತತಂ || 11 ||

ಸುದಯಾಸಹಿತಾಂಸುಧಯಾಜನಿತಾಂ  
ಉದಯಾಚಲಭೂತಿಕರೀಮಚಲಾಂ |  
ಮುನಿಶಾಪಹತಂತ್ರಿದಶೇಂದ್ರಪದಂ  
ಪರಯಾಕೃಪಯಾಪರಿಪಾಲಯತೀಂ || 12 ||

ಅಹಿಭೋಗಶಯಾಮಖಿಲಾತ್ಮವತೀಂ  
ಗರುತಾಂಮರುತಾಂಗತಿಪಾಂಮತಿಪಾಂ |  
ಗುರುದಾಸಜನ್ಮೈರುರುಮಾತ್ರತಯಾ  
ಪ್ರಥಿತಾಂಗ್ರಥಿತಾಂಸಗಣೈಸ್ಸುಗುಣೈಃ || 13 ||

ಕಲವಾಗ್ಬಲಭಾಗ್ಬಲಭಾಜ್ಜಿತರಾಂ  
ಭವತೀಹಜನೋಭವತೀಪದಗಃ |  
ಸಕಲಾಭರಣಾಭರಣಾಂರಮಣೀಂ  
ಪ್ರಕೃತಿಂವಿಕೃತಿಂಪ್ರಣಮಾಮಿರಮಾಂ || 14 ||

ದನುಜೈರ್ಮನುಜೈಸ್ತನುಜೈರದಿತೇ  
ವಿನತಾತನಯೈರ್ವಿನುತಾಂವಿನತಾಂ |  
ನವನೀರದನೀಲತನೌಲಸತೀಂ  
ಹಸತೀಂಹಿಸತೀಂಹರಿತೋಷಕರೀಂ || 15 ||

ವರದಾಭಯಹಸ್ತಯುತಾಂಭಜತಾಂ  
ದ್ವಿರದಾಧಿಪಸೇವಿತಪಾದಯುಗಾಂ |  
ಪ್ರಮದಾಗಣಶೇಖರಮೋದವತೀಂ  
ಪ್ರಣಮಾಮಿಸದಾಶರಣಾಗತಪಾಂ || 16 ||

ಕರವಾಲದಲೈಃಕರವೀರ್ಯಯುತೈಃ  
ರಣಭೂಮಿಗತೈರ್ವಿಹಿತಾಭ್ಯುದಯಾಂ |  
ಅವಧೀರಿತನೀಚಕುಲಾಂಸತತಂ  
ಅವಧಾರಿತಸದ್ಗುಣಕೇಲಿಮತೀಂ || 17 ||

ಧನಧಾನ್ಯಕರೀಂಧನದಾದಿನುತಾಂ  
ವನಕಾಂತಿಕರೀಂಮುನಿಮೋದಕರೀಂ |  
ಅಧುನಾಮಧುನಾವಿಧಿನಾನಿಯತಂ  
ಭಜನೀಯಪದಾಂಮಮತಾರಹಿತಾಂ || 18 ||


ರತಿಕೋಟಿಸಮಾಂವಿಧಿಕೋಟಿನುತಾಂ  
ಬಹುಕೋಟಿವಿದ್ಯೈರ್ನಿಧಿಭಿಸ್ಸಹಿತಾಂ |  
ಯಜನೈರ್ಭಜನೈರ್ಯತಿರಾಜವರೈ -  
ಭರ್ವನೇಮಹಿತಾಂಪರಮಾಂಹಿರಮಾಂ || 19 ||

|| ಛತ್ರಬಂಧಃ ||

ಮಾರಜನೀನೀತಾಪಾತು  
ಮಾನ್ಯಾಯಾಭುವನೇಽತ್ರತು |  
ವನೀಭುವಮಿಹಕ್ರಾಂತಾ  
ವನೀವಲಯಗತ್ಯಂತಾ || 20 ||

|| ಕಮಲಬಂಧಃ ||


ಯಾಚಗೋಕುಲಪೇಶಾಯಾ  
ಯಾಶಾಪೇಶಾಂತಿದಾ ಚ ಯಾ |  
ಯಾಚದಾ ಚ ಸದಾಮೇಯಾ  
ಯಾಮೇದಾ ಶ್ರೀಶಗೋಚಯಾ || 21 ||



ಛತ್ರಬಂಧಃ

ಇತಿರಂಗಕೃಪಾನಿವಹಾದ್ಧೃಢಿತಾಂ  
 ಮತಿರಂಗನಟೀಂಕಮಲಾಕವಿತಾಂ |  
 ಸುಖಬೋಧಕರೀಂಸುಕರಾಂಪಠತಾತ್  
 ಸತತಂಜನತಾಽಹಿತವಾಪಹರೀಂ || 22 ||

|| ಇತಿ ಶ್ರೀ ಕಮಲಾಧೋದಕ ಸ್ತೋತ್ರಂ ಸಮಾಪ್ತಂ ||



ಕಮಲಬಂಧಃ